

جالالدين بههرام

مېهرنگياھ

شنجاك خەلق نەشرىياتى

جالالدين بههرام

بهرگياھ

(رومان)



شىنجاڭ خەلق نەشرىياتى

图书在版编目(CIP)数据

灵芝草：维吾尔文/加拉力丁·巴合拉木著. —乌鲁木齐：
新疆人民出版社，1999.2（2009.3 重印）

ISBN 978-7-228-04932-5

I. 灵… II. 加… III. 长篇小说—中国—当代—维吾尔语
（中国少数民族语言） IV. I247.5

中国版本图书馆 CIP 数据核字（2007）第 155533 号

作 者	加拉力丁·巴合拉木
责任编辑	艾则孜·吐尔迪
编 辑	苏里坦·阿西木
责任校对	阿依古丽·沙比提
封面设计	艾克拜尔·沙力
出版发行	新疆人民出版社
地 址	乌鲁木齐市解放南路 348 号
电 话	0991-2827472
邮政编码	830001
印 刷	新疆新华印刷厂
经 销	新疆维吾尔自治区新华书店
开 本	880×1230 毫米 1/32
印 张	13
插 页	12
版 次	1999 年 2 月第 1 版
印 次	2009 年 3 月第 4 次印刷
印 数	11001—14000 册
定 价	28.00 元



جالالدين بهرام

(1962 - يىلى)

مۇندەرىجە

1		مۇقەددىمە
11	 تاغ يوللىرى	بىرىنچى باب
40	 جىلغا تۈلكىسى	ئىككىنچى باب
54	 ئەنسز يىللاردىكى دوستلۇق	ئۈچىنچى باب
76	 تاغ بالىلىرى	تۆتىنچى باب
93	 ئىككى تاغلىق	بەشىنچى باب
118	 ھەمدۇلىنىڭ «دەردى»	ئالتىنچى باب
147	 گۈلنارنىڭ جىلۋىسى	يەتتىنچى باب
177	 ھەمدۇل ھەرىكەتتە	سەككىزىنچى باب
205	 زۇلمەتلىك يىللار	توققۇزىنچى باب
254	 خورلۇق	ئونىنچى باب
283	 سىرلىق گاچا	ئون بىرىنچى باب
342	 مۇئەللىم ئۈچۈن	ئون ئىككىنچى باب
378	 شادىمان كۈنلەر	ئون ئۈچىنچى باب
401		خاتىمە

مۇقەددىمە

— قاراڭغۇ تاغ شۆبە سىنىپىغا ئوقۇتقۇچى بەلگىلىدىڭلارمۇ؟
— بەلگىلىدۇق، ئالىي مەكتەپنى پۈتتۈرۈپ ئىككى يىل
چىقىققان بىر قىز، بىر ئوغۇل ئوقۇغۇچى كەپتىكەن، بىرىنى
ناھىيىلىك نۇقتىلىق ئوتتۇرا مەكتەپتە ئېيىقلىپ، بىرىنى قاراڭغۇ
تاغ شۆبە سىنىپىغا بەردۇق.

— پىرىنسىپ بويىچە ئوتتۇرا سىنىپقا ئىككى يېرىمدىن
ئۈچكىچە ئوقۇتقۇچى بەلگىلىنىدۇ. بۇ قانداق بولغىنى؟
— بۇنىڭ يولى قىلىندى. قاراڭغۇ تاغ باشلانغۇچ مەكتەپتىن
بىر ئوقۇتقۇچىنى ئۆستۈرۈپ ئىشلىتىدىغان بولدۇق. بۇنداق
قىلىمىساق ھېچكىم ئۇ يەرگە...

— قاراڭغۇ تاغنىڭ يايلاقلىرى تارقاق، بالىلار بىر - ئىككى
كۈنلۈك يىراق يەرلەردىن كېلىدۇ. جاپاسى تولا. شۇڭا، كەلگەن
ئىككىلا ئوقۇغۇچىنى شۇ يەرگە بەرسەڭلار بوپتىكەن.
— كەلگەن ئوقۇغۇچىلارنىڭ بىرى ئوتتۇرا مەكتەپ مۇدىرىنىڭ
قېيىنىسىڭلىسى گۈلنار ئىكەن. ئۇ...

ناھىيىلىك مائارىپ ئىدارىسى جۇيىچاڭنىڭ ئاخىرقى
دۇدۇقلاشلىرى ئابدۇرېشىت ھاكىمنىڭ سەپرايىنى ئۆرلىتىپ
قويدى. ئۇ قولىدىكى ئىستاكاننى ئۈستەلگە «چاققىدە» قويدى -
دە:

— مۇدىرنىڭ قېيىنىسىڭلىسى بولسا نېمە بوپتۇ؟... ئۇنىمۇ
ئەۋەتىش كېرەك!... — دېدى.
ئۆلكە ئازاد بولۇپ خېلى يىللارغىچە قاراڭغۇ تاغدا مەكتەپ يوق
ئىدى. كېيىن ناھىيىلىك ھۆكۈمەت بىر سىنىپلىق باشلانغۇچ

مەكتەپ قۇرۇپ بەردى . لېكىن ، ئارىلىق يىراق ، قاتناش قۇلايسىز بولغانلىقتىن ، ئوقۇغۇچىلار باشلانغۇچ مەكتەپنى پۈتتۈرۈپلا ئائىلىسىگە قايتاتتى ، بىرىمۇ ئالىي - ئوتتۇرا مەكتەپلەرگە كىرەلمەيتتى . شۇڭا ، قاراڭغۇ تاغقا ئۈچ يىل ئىچىدە ئىككى نۆۋەت ئوتتۇرا سىنىپ قۇرغان بولسىمۇ ، بىر يىلغا بارماي تارقىلىپ كەتتى . چۈنكى ، قاراڭغۇ تاغنىڭ ئىسمى چىقىش بىلەنلا ئوقۇتقۇچىلارنىڭ چىرايى ھېلىلىدەك قورۇلۇپ كېتەتتى . ئۇلارنىڭ بەزىلىرىگە : «مائاشىڭنى ئۆستۈرۈپ بېرىمىز...» دەپ يالۋۇرۇپ ، ھەتتا ۋاقىتلىق ئىشلەۋاتقان ئوقۇتقۇچىلارنىمۇ «بىرىل ئىشلەپ بىرسەڭ شتات بېرىمىز...» دەپ ئەۋەتكەن بولسىمۇ ، ئۇلار ئۇزاق ئۆتمەيلا كۈدە - كۆرپىلىرىنى تاشلاپ قېچىپ كېلىشكەندى . — مەنمۇ شۇنداق ئويلانغان ھاكىم ، — دېدى جۇيچاڭ مەنىلىك كۈلۈپ ، — چۈنكى ئۇلار مۇھەببەتداش ئىكەن . شۇڭا ، باشقا ساۋاقداشلىرى بىرەر يىل چېنىقار - چېنىقمايلا خىزمەتكە تەقسىم قىلىنغان بولسىمۇ ، لېكىن ئۇلار بىر - بىرىگە تارتىشىپ دېھقانچىلىق مەيداندا ئىككى يىل تۇرۇپ قاپتۇ . قاراڭغۇ تاغ شۆبە مەكتەپتە ئاياللار ياتقى يوق . ئوقۇتقۇچىلار ياتقى دەپ پەقەت بىر ئېغىزلا ئۆي سېلىنغان . ئۇ ھەم ياتاق ، ھەم ئىشخانا ، ھەم ئامبار...

ئۆي مەسىلىسىدە ئابدۇرېشىت ھاكىم ئويلەنپ قالدى . ئۇنىڭ ئۈستىگە يېڭى ئوقۇش پۈتتۈرۈپ كەلگەن بىر قىزنى تەرەپبال تاغقا ئەۋەتىپ قويۇشمۇ ئانچە كۆڭلىگە سىغىمىدى .

— تاغقا بارىدىغان ئوقۇغۇچى ئۆز رازىلىقى بىلەن قوشۇلدىمۇ ؟

— قوشۇلماي ھەددىمۇ ؟

— نېمە ئۈچۈن ؟

— ئۇ بىر ئوڭچىنىڭ بالىسىكەن ئەمەسمۇ !

— بۇ گەپچە قالپاقنى قامچا قىلىپ ، ئۇنى تاغقا پالايسىز -

دە ؟

— يا... ياق... بۇ... ناھىيىلىك ئوتتۇرا مەكتەپ مۇدىرى

بىلەن مەسلىھەتلىشىپ قىلغان ئىش. لېكىن، ئۇنىڭ ئوقۇشى ياخشىكەن، — دېدى جۇيچاڭ تارتىمىدىن دىپلوم ۋە رەسمىيەتلەرنى ئېلىپ، — مانا كۆرۈپ بېقىڭ! ھاكىم دىپلومىدىكى ئىلمىي نەتىجىلەرگە بىرقۇر كۆز تاشلىغاندىن كېيىن، «سەلىمجان قۇربان» دېگەن ئىسمىغا بىر ھازا تىكىلىپ قالدى.

— بۇ ئىسمىنى بىر يەردە كۆرگەندەك قىلىمەنغۇ، — دېدى ھاكىم ئويلىنىپ، — توغرا، كىچىك قىزىم بىر ژۇرنالدىن ئوقۇپ بېرىپتۇ.

— سەلىمجان ئوڭچىنىڭ بالىسى بولغىنى بىلەن خېلى تۈزۈك بالىدەك قىلىدۇ، — دېدى جۇيچاڭ ھاكىمغا تاماكا سۇنۇپ، — ئۇ ھازىر كەلمەكچى، ئۆزىڭىزمۇ بىر پاراڭلىشىپ باقارسىز.

ئىشەك چېكىلدى. ھاكىم سۆزىنى توختىتىپ جۇيچاڭغا قارىدى. جۇيچاڭمۇ: «ئۆزىمۇ كېلىپ قالدى بولغاي» دېدى — دە، ئىشەكنى ئېچىش ئۈچۈن ئورنىدىن تۇردى...

ئابدۇرېشىت ھاكىم بىلەن جۇيچاڭنىڭ سۆھبىتى باشلىنىشتىن سەل ئىلگىرى خەلق سارىيىنىڭ كىچىك باغچىسىدا گۈلنار تۇمشۇقلىرىنى ئۇچلاپ قەھر — غەزىپى بىلەن سەلىمگە چېچىلىۋاتاتتى:

— زادى ئۆزىڭىز ياۋاش. ئىككى ئېغىز گەپنى قاملاشتۇرۇپ قىلالماي، قىزىرىپ — تاتىرىپ ئولتۇرىسىز. سىزدەك ئالىي مەكتەپنى ئەلا پۈتتۈرگەن قىزىل دىپلوملۇق ئوقۇغۇچىغا شەھەردە ئورۇن يوقمىكەن؟ پايىتىمىسنى سۆرەپ يۈرگەن كۈرمىڭ ئەپەندىلىرى بار، شۇلارنىڭ بىرىنى ئەۋەتسە بولمامدىكەن؟ ياكى قاراڭغۇ تاغ سىزنىڭ ئوقۇش پۈتتۈرۈشىڭىزنى ساقلاپ تۇرۇپتىكەنمۇ؟

قىيىنچىلىق، ساپسىرىق، قوڭۇر تاۋلانغان ياپراقلار ئارىسىدىكى ئورۇندۇقتا خۇددى يەرگە كىرىپ كېتىدىغاندەك، جەينەكلىرىنى تىزىغا قويۇپ بېشىنى ساڭگىلىتىپ ئولتۇرغان سەلىم ئالدىدا

خورازدەك ھۈرپىيىپ تۇرغان قىزغا قاراشقىمۇ پېتىنالمىدى .

— گۈلنار ، بۇ تەقسىمات تۇرسا...

— تەقسىمات دېگەن قانۇن ئەمەس ، — دېدى گۈلنار ئالغانلىرىغا ئۇرۇپ ، — «ئانام قېرى ھەم كېسەل ، بەش ئۇكام ماڭا قاراشلىق» دەپ يالغان ئېيتسىڭىز ، ئاغزىڭىزنىڭ بىر قات تېرىسى ئۇپراپ كېتەمى؟ باشقىلار تۆت چامدام ئارىلىقتىكى يېزا مەكتەپلىرىگە بېرىشنى رەت قىلىۋاتسا ، يەنە كېلىپ نەدىكى بىر ياۋايىلار ماكانلاشقان تاغقا...

گۈلنار «سەلىم ئىككىمىز ناھىيىنىڭ شەھەرگە ئورۇنلاشقان نۇقتىلىق ئوتتۇرا مەكتىپىگە تەقسىم قىلىندۇق» دەپ تولىمۇ خۇشال بولغانىدى ، لېكىن ئارىدىن بىر كۈنمۇ ئۆتمەي سەلىمنىڭ قاراڭغۇ تاغقا قۇرماقچى بولغان شۆبە سىنىپقا تەيىنلىنىشى ئۇنىڭ ئۈچۈن كۈتۈلمىگەن زەربە بولدى . ئۇ تۆت يىل ئوقۇش ، ئىككى يىل چېنىقىش جەريانىدا سەلىمدىن پەقەتلا ئايرىلىپ باقمىغان . توغرا ، بىر يازلىق تەتىلدە گۈلنار ئائىلىسىدىن كەلگەن پۇل بىلەن يۇرتىغا قايتتى . سەلىم بولسا ئۆزىگە ئوخشاش ھېچنېمىسى يوق يېتىم ۋە كەمبەغەل بالىلار بىلەن ئوتتۇرا مەكتەپ قۇرۇلۇشىدا ئىشلىدى . لېكىن ، گۈلنار يۇرتىغا كېلىپ ئىككى ھەپتە ئۆتمەي ، زېرىكىپ ئۆزىنى قويدىغان يەر تاپالمايلا قالدى . ئاخىر ئۇ تەتىل ۋاقتى توشمايلا مەكتىپىگە قايتقانىدى . مانا ئەمدىلىكتە ، باغچە يوللىرىنى بىللە ئايلانغان ، قولۇقلاردا بىللە ئۈزۈشكەن ، خىلۋەت جايلاردا مۇڭداشقان ، ھەتتا تەنەپپۇس ئارىلىقلىرىدىمۇ سىنىپىدىن چىققانچە پىچىرلىشىۋالدىغان ئاشۇ مۇلايىم يىگىتنىڭ ئۆزىنى يالغۇز تاشلاپ كېتىپ قېلىشى دەۋرۋەقە ئۇنىڭ ئۈچۈن دەپ ئېيتقۇسىز ئازاب - دە...

— ئاۋۇ بۇتەك ئولتۇرامسىز؟ — دېدى گۈلنار باغچە فونتانىنىڭ ئوتتۇرىسىغا ئورۇنلاشتۇرۇلغان ھەيكەلنى ئىما قىلىپ ، — يۈرۈڭ ، مائارىپ ئىدارىسىگە بارىمىز...
— توغرا ، جۈپچاڭ تۈنۈگۈن : «ئەتە سائەت ئون بىرلەردە ماڭا

بىر يولۇقۇڭ» دېگەندى . پەقەتلا ئۇنتۇپتىمەن .
سەلىم بىلەن گۈلنار مائارىپ ئىدارىسىنىڭ تال بوستانلىق
سالقىن ھويلىسىغا كىرگەندە ، جۇياڭ ئىشانىنىڭ ئالدىدىكى
ئورۇندۇقتا ئېگىز بويلۇق ، قارىمۇتۇق بىر كىشى ئولتۇراتتى .
— يولداش ، جۇياڭ بارمىكىن ؟ — دېدى سەلىم ئەدەپ
بىلەن .

— بار ، ھاكىم بىلەن سۆزلىشىۋاتىدۇ ، سىلەرمۇ جۇياڭنى
ئىزدەپ كەلگەنمۇ ؟
يۈلەنچۈكلۈك ئۇزۇن ئورۇندۇقتا ئولتۇرغان بۇ كىشى سەلىم
بىلەن گۈلنارغا ئورۇن بوشىتىپ نېرىغا سۈرۈلدى . دە ، كىمگىدۇر
ئاچچىقلىغاندەك «چىرت» قىلىپ ئالدىغا تۈكۈردى .
— سىلەرمۇ خىزمەت يۆتكىلىش توغرىلۇق كەلگەنمۇ ؟ —
دېدى قارىمۇتۇق يىگىت .
— ياق ، بىز ئوقۇش پۈتتۈرۈپ يېڭىدىن كەلگەن .
ئۆزىڭىزچە ؟

— ھەي ... دېدى يىگىت بۇرنىنى ئايىغى ئاستىغا «تىرت»
قىلىپ قېقىپ قويۇپ ، — بىر يىلدەك بولدى خىزمەت تاشلاپ
ياتتۇق .
— نېمە ئۈچۈن ؟

— ئەسلىدە مەن ناھىيىلىك ئوتتۇرا مەكتەپتە ياللانىما
ئوقۇتقۇچى ئىدىم . «شات بېرىمىز ، مائاشىڭنى ئۆستۈرىمىز» دەپ
قاراڭغۇ تاغ دېگەن كۈن چۈشمەس زىندانغا ئەۋەتىشتى ، تۇمشۇق
تىرەپ ئىككى ئاي ئاران چىدىدىم . كېيىن پېشىمنى قېقىپ يېنىپ
كەلدىم .

— مائارىپ ئىدارىسىدىن نېمە دېدى ؟ — سورىدى گۈلنار
سەلىمگە مەنىلىك قاراپ قويۇپ .

— نېمە دەيتتى ، مۇزاكىرە قىلىمدۇق ، ئويلىشىپ باقايلى ،
ئەتە كەل ، ئۆگۈن كەل بىلەن بۈگۈنگىچە سۆرىدى ، — دېدى
ئوقۇتقۇچى قوللىرىنى يېيىپ ، — بولدى ، ماڭا شتاتمۇ بەرمىسۇن ،

مائاشىمىنىمۇ ئۆستۈرمىسۇن . شەھەردە بىرەر مەكتەپنىڭ ئىشچىلىقىنى بەرسۇن . تەرەتخانا ئادالىسامۇ مەيلى . لېكىن ، قاراڭغۇ تاغنى خۇدا كۆرسەتمىسۇن . كالا تېزىكى چوغىغا كۆمگەن ئارپا كۆمەچنى يېسەڭ ، قورسىقىڭنى كۆپۈرۈپ ، كىشىلەر ئالدىدا ئىشەنچلىك ئولتۇرالمىساڭ... قوتۇرماق دېگەن بىرنەرسى بار ، ئۇنى يېسەڭ پۈتۈن كىرىپ پۈتۈن چىقىدۇ . تېخى باشلانغۇچ مەكتەپنىڭ ئاجرىتىپ بەرگەن سىنىپى بىر گۈندىخانا ، ئادەملىرىنى دېمەمسىز ، تۇرغان تۇرقى بىر ياۋايىلار... قىسقىسى ، ئانىسىنىڭ ئەمچىكىنى قاتتىق چىشلىگەن ئادەم قاراڭغۇ تاغقا بارىدۇ .

گۈلنار سەلىمگە «ئائىلىدىڭمۇ ؟» دېگەندەك ، زەردە بىلەن بىر ئالىيۇالغاندىن كېيىن ، جۇياڭ ئىشخانىسىنى ئىشارە قىلىپ ، ئۇنى جەينەكلەپ قويدى .

— ئۇلار سۆھبەتلىشىۋاتقان تۇرسا ، — دېدى سەلىم ئاستا پىچىرلاپ .

— ھېچنېمە بولمايدۇ ، كىرىۋېرىڭ ، ھاكىم بولسا تېخى ياخشى .

— بۇنداق قىلساق... سەت ئەمەسمۇ ؟

— ۋىيەي ، نېمەنداق قىلىدىغانىدۇ ئادەمنىڭ جېنىنى چىقىرىپ... بېرىڭ !!!

ئائىلاج ئورنىدىن تۇرغان سەلىم دېرىزە ئالدىغا كەلدى . ئۇ ئىشخانا ئىچىدىن ئۈزلۈك ئاڭلىنىۋاتقان جۇياڭ بىلەن ھاكىمنىڭ سۆزلىرىنى ئاڭلاپ قالدى - دە ، يا ئالدىغا ، يا كەينىگە ماڭالماي تۇرۇپ قالدى . يۈرىكى ئامبۇردا قىسىۋاتقاندەك ئاغرىۋاتقان سەلىم ئۆز جايىدا ئۈن - تىنسىز جىم تۇراتتى ، لېكىن گۈلنارنىڭ زەردە بىلەن «سەلىم» دېگەن ئاگاھلاندۇرۇشىدىن چۆچۈپ قايرىلدى . ئۇ گۈلنارنىڭ تۈرۈلۈپ كەتكەن قاپاقلىرىغا قارىغانچە ئىشىكنى چەكتى .

جۇياڭ سەلىمنى قىزغىن قارشى ئالدى . سەلىممۇ ئورنىدىن تۇرغان ھاكىم بىلەن قول ئېلىشىپ كۆرۈشتى .

جۈيچاڭ سەلىمنى كرىسلوغا تەكلىپ قىلغاندىن كېيىن ،
ئىستاكانلارغا جاي قويغاچ ، تەكەللۇپ بىلەن ھاكىمنى
تونۇشتۇردى .

— بۇ كىشى ئابدۇرېشىت ھاكىم بولىدۇ . ناھىيىمىزنىڭ
مائارىپ ۋە چارۋىچىلىق ساھەلىرىگە مەسئۇل .

سەلىم مۇرىسى كرىسلو يۆلەنچۈكى بىلەن تەڭلا تۇرغان ئېگىز
بوي ، چوققا چاشلىرى چۈشۈپ ، چېكىلىرى سۇۋارى ئاقىرىپ
كەتكەن كىشىنىڭ مۇلايىم تەبەسسۇم جىلۋىلىنىپ تۇرغان يۈزلىرىگە
قارىدى .

— خوش ، قېنى چاي ئىچىڭ ، — دېدى ئابدۇرېشىت ھاكىم
كۈلۈمسىرەپ ، — ئىسىم — فامىلىڭىز «سەلىمجان قۇربان» غۇ
دەيمەن ؟

— شۇنداق .

— سىز ئانچە — مۇنچە شېئىر يازامسىز ؟
— قۇلاقلىرىغىچە قىزىرىپ كەتكەن سەلىم بېشىنى
بىلىنەر — بىلىنمەس لىڭشىتتى .

— پاھ ! دۇرۇس ، دۇرۇس ، فىزىمات فاكۇلتېتىنى
پۈتتۈرگەن بىر ئوقۇغۇچىنىڭ ئەدەبىياتىمۇ كۆزىگە كۆرۈنۈشى
تېگىل ياخشى ئىشقۇ . ئىككى بىسلىق پىچاق مەن دەڭە ؟
— ئانچە — مۇنچە ھەۋەس قىلىپ...

— گۈلنار قىزمۇ سىز بىلەن بىر سىنىپتا ئوقۇغانمۇ ؟

— ياق ، ئۇ ئەدەبىيات فاكۇلتېتىدا ئوقۇغان...

ئابدۇرېشىت ھاكىم ناھىيىنىڭ مائارىپ ئىشلىرى ، قاراڭغۇ
تاغقا قۇرۇلۇۋاتقان شۆبە سىنىپ ، بۇ چاغغىچە ئۇ يەردىكى
بالىلارنىڭ ئوتتۇرا مەكتەپ قارىسىنى كۆرمەي كېلىۋاتقانلىقىنى
تەپسىلىي سۆزلىدى ، ھەتتا قاراڭغۇ تاغنىڭ تەبىئىي شەرت —
شارائىتى ، قاتناشنىڭ قۇلايسىزلىقىدىن گېزىت — ژۇرناللارنىڭمۇ
بىرەر ئاي كېچىكىپ بارىدىغانلىقى ، ھازىرغىچە سىم تۈۋرۈكلىرى
ئورنىتىشقىمۇ مۇمكىن بولماي ، سىمسىز تېلېفون بىلەن

ئالاقىلىشىدىغانلىقىغا قەدەر ھەممىنى يوشۇرماي چۈشەندۈردى .
— شۇنداق سەلىم ، — دېدى ھاكىم ئېغىر تىنىپ ، — بىر
مىللەتنىڭ راۋاج تېپىشى ياكى خارابلىققا يۈزلىنىشى شۇ مىللەت
مائارىپىنىڭ گۈللىنىش - گۈللەنمەسلىكىگە چەمبەرچاس باغلانغان .
بەلكىم مېنىڭ بۇ تونۇشۇم مۇكەممەل ئەمەستۇ ، لېكىن مەن
شۇنداق قارايمەن . خەير ئۆز سۆزۈمگە كېلەي ، قاراڭغۇ تاغ
ۋەتىنىمىزنىڭ ئەڭ چەت چېگرا رايونى . ئۇ يەردىكى ئۆسمۈرلەر
بىلىمگە تاشنا . ۋەتەن تۇپرىقىدا بۇنداق بىر ئاق چېكىتنىڭ مەۋجۇت
بولۇپ تۇرۇشى ھەرقانداق ۋىجدانلىق كىشىنى ئېچىندۇرىدۇ .
ئەسلىدە گۈلنارىنىمۇ بارسۇن دېگەندىم ، لېكىن تۇرمۇش شارائىتى
تۈپەيلىدىن جۇيچاڭ قېتىلمىدى .

سەلىم جۇيچاڭ ، ھاكىملار بىلەن خوشلىشىپ چىققاندا ،
چۈشلۈك تاماق بولۇپ قالغانىدى . ئۇ گۈلنارىنىڭ چىرايىغا
تىكىلىپمۇ قارىيالماي ئاسفالتلىق كوچىلاردا بىردەم ئايلاندى ،
كېيىن قىزىق دەرۋازىدىكى كىچىك بىر ئاشخانىغا كىرىشتى .
يېڭىدىن پەيدا بولغان بۇ كىچىك ئاشخانىلار تولمۇ ئاۋات ئىدى .
بىر — ئىككى ئايالنىڭ تارسىلدىتىپ لەغمەن سېلىشى ، ياش
يىگىتنىڭ مائىتا سانىشى ، خېرىدارلارنىڭ ۋاڭ - چوڭلىرىنى
ئۇنئالغۇدىن چىقۇۋاتقان داڭلىق خەلق سەنئەتچىسى مەڭلىكخاننىڭ
جاراڭلىق ناخشىسى بېسىپ چۈشمەكتە ئىدى .

سېرىق سۆڭەك اسىرىلىدى ،

سىرىلىشنى كىم بىلگەن ؟

بىز ئىككىمىز ئامراقتۇق ،

ئايىرىلىشنى كىم بىلگەن ؟

گۈلنار ئېغىر ئۇھ تارتىپ قويدى . ئۇ كۆڭلىدىكى گەپ -
سۆزلىرىنى قانچە ئېزىپ ئىچۈرسىمۇ سەلىمنى جۇيچاڭ قېشىغا قايتا
كىرىشكە كۆندۈرەلمىدى .

— «كەلمىگەن تەلەيدە ئاناڭنىڭ ھەققى بارمۇ» دەپ ئەجەبمۇ تەلەيسىز ئىكەنمەن ، — دېدى گۈلنار زەردە بىلەن پىچىرلاپ ، — قوتۇرماچىمۇ يەپ باقارسىز ، ئارپا كۆمىچىمۇ — ... گۈلنار پوسۇققىدە كۈلۈۋەتتى ، — ئۇ چاغدا پىداكارلىقىڭىزمۇ تۈزغاقتەك تۈزۈپ كەتمىسە...


— بولدى ، — دېدى سەلىم خورسەنپ ، — ئەمدى جۇيچاڭنىڭ قېشىغا ھەرگىز كىرمەيمەن... سەلىم گۈلنارنىڭ دوق بىلەن ئېيتقان سۆزلىرىنىمۇ ، مەسخىرىلىك كۈلۈشلىرىنىمۇ ئاڭلىمىدى . ھامان ئۇ جۇيچاڭنىڭ «قوشۇلماي ھەددىمۇ ، سەلىمجان ئوڭچىنىڭ بالىسىكەن» دېگەن سۆزلىرىنى ئىچىدە تەكرارلايتتى . ئۇ بۇ سۆزلەردىن بىر ئۆمۈر پېشانىسىگە پۈتۈلگەن ئېغىر قىسمەتنى ، تەقدىرىگە بېسىلغان قارا تامغىنى كۆرگەندەك بولغانىدى . «قالپاقنى قامچا قىلىپ ئۇنى تاغقا پالايسىز - دە» دېگەن بۇ سۆز ئۇنىڭ مىسكىن قەلبىنى ئاۋۇندۇرغان بولسىمۇ ، يەنىلا ھازىرغىچە تارتىپ كەلگەن دەرد - ھەسرەتنى ئېسىدىن چىقمىغانىدى .

— ئادەم بىردەملىك يۈزىنى ئايىغان بىلەن ، كېيىنچە ئارپا مونكى گالدىن ئۆتمىكى تەسكە چۈشسە ، پۇشايماقنى ئالدىغان قاچا تېپىلماس . بولمىسا ئابدۇرېشىت ھاكىمنىڭ ئۆيىگىلا كىرىڭ . — ھاكىمنىڭ ؟ ئۇ... ئۇ سىزنىمۇ بارسۇن دېگەن ، جۇيچاڭ قوشۇلمىدى .

— مېنى ؟ !

گۈلنارنىڭ چوققىسىدىن كىرگەن تىترەك تاپىنىدىن چىقىپ كەتتى . ئۇ مۇدىر قىيىناغىسىغا ، جۇيچاڭغا «شەھەردە تۇرغۇم بار» دەپ ئالدىنلا ئەسكەرتىپ قويغانلىقىغا ، قىسقىسى ئۆزىنىڭ دانىشمەنلىكىگە ئىچىدە ئاپىرىن ئوقۇدى . لېكىن ئۇ بۇ سوغۇق خەۋەرنىڭ زەربىسىدە ئۇنى ئىچىگە چۈشۈپ ، خۇددى يامغۇردا قالغان چۈجىدەك تۈگۈلۈپلا قالغانىدى .

— نېمە بولىدىڭىز ؟



بىرىنچى باب

تاغ يوللىرى

ئۇزۇندىن - ئۇزۇنغا سوزۇلغان ساي... پەقەت گۇڭگا تاغلار تەرەپتىن كېلىۋاتقان سەلكن شامال يۇمىلىتىپ يۈرگەن قامغاقلارنى بىرەر ھايۋان ياكى جەسەتمىكن دەپ ئاسماننىڭ قەھرىدە لەيلەپ يۈرگەن بىرنەچچە قارا تازنى ھېسابقا ئالمىغاندا، بۇ زېرىكەرلىك سايدا نە بىر تال گىياھ، نە بىر تال تاش كۆرۈنمەيتتى.

قوتاز ئۈستىدە چوقچىيىپ ئولتۇرغان سەلىم كارۋان بېشىنىڭ: «بۇرۇن ئۇلاغ بىلەن ئون بىر كۈنلۈك يول ئىدى. ھازىر